



இன்றைய செய்தி நாளை வரலாறு

முரசொலி

நிறுவனர் : கலைஞர் மு. கருணாநிதி

வெள்ளிக்கிழமை 15-03-2024

மோடியின் கடைசி அஸ்திரம்!

இதுவரை ஏவிய அனைத்தும் முழுப்பயனைத் தராததால் தனது கடைசி அஸ்திரத்தை ஏவிவிட்டார் பிரதமர் நரேந்திரமோடி. அதுதான் குடியுரிமைச் சட்டம் ஆகும். அதுவும் துருப்பிடித்துப் போன பழைய அஸ்திரம் என்பதால் இதுவும் பலனைத் தரப்போவது இல்லை.

குடியுரிமைச் சட்டமானது இந்தியாவுக்குள் உள்நாட்டுக் குழப்பத்தை ஏற்படுத்தத்தான் பயன்படுமே தவிர, அமைதியை ஏற்படுத்தாது. தனது பதவியை விட்டு இறங்கும் போது தீராப் பழியைப் பெற்றுக் கொண்டு விடைபெறப் போகிறார் மோடி. பதவிக் காலம் முடியும் நேரத்தில் பதற்றம் காரணமாக, எல்லாவற்றையும் செய்ய முயற்சிப்பதானது, அவர் எத்தகைய குழப்பத்தில் இருக்கிறார் என்பதையே காட்டுகிறது.

2019 ஆம் ஆண்டு டிசம்பர் 11 அன்று இந்திய நாடாளுமன்றத்தில் நிறைவேற்றப்பட்ட சட்டம்தான் குடியுரிமை திருத்தச் சட்டம் - 2019 ஆகும். சுருக்கமாக சி.ஏ.ஏ. அதற்கு 2024 ஆம் ஆண்டு அறிவிக்கை வெளியிடுகிறது பா.ஜ.க. ஐந்து ஆண்டுகள் ஏன் ஆனது? எதற்காக அது அமுக்கி வைக்கப்பட்டு இருந்தது? மக்களின் எதிர்ப்பு காரணமாக அமுக்கி வைக்கப்பட்டு இருந்தது. இப்போது தேர்தல் வரப் போவதால் - அதைக் கையில் எடுப்பதன் மூலமாக வாக்கு வங்கி அரசியலுக்குப் பயன்படுத்தப் பார்க்கிறது பா.ஜ.க.

★ இசுலாமியர்களுடைய

★ இலங்கைத் தமிழர்களுடைய கைவிடும் சட்டம்தான் பா.ஜ.க.வின் இந்த குடியுரிமைச் சட்டம். இதனை தொடக்கத்தில் இருந்தே திராவிட முன்னேற்றக் கழகம் எதிர்த்தது. நாடாளுமன்றத்தில் எதிர்த்து வாக்களித்தது. மக்கள் மன்றத்தில் அந்தச் சட்டத்துக்கு எதிராக கையெழுத்துகளைப் பெற்று குடியரசுத் தலைவருக்கு அனுப்பியது. இதுபோன்ற போராட்டங்களால்தான் அந்தச் சட்டத்தை கையில் எடுக்காமல் வைத்திருந்தார்கள்.

குடியுரிமை வழங்கும் நோக்கம் உன்னதமானது. ஆனால் இன்னார்க்கு மட்டும்தான் குடியுரிமை என்பதுதான் மோசமானது. சிறுபான்மையினரான இசுலாமியரை புறக்கணிக்கும் வகையில் குடியுரிமைச் சட்டத்தையே ஓரவஞ்சனை கொண்ட சட்டமாக ஒன்றிய பா.ஜ.க. அரசு மாற்றிவிட்டது. இசுலாமியர் மீதான வெறுப்பை விதைக்கிறது இந்தச் சட்டம். மதத்தின் பேரால் ஒருவரை பாகுபாட்டுடன் நடத்தக் கூடாது என்கிறது அரசியலமைப்புச் சட்டம். அனைவரையும் சமமாக நடத்த வேண்டும் என்கிறது அரசியலமைப்புச் சட்டம். ஆனால் மதச் சிறுபான்மை மக்களைப் புறக்கணிக்கும் ஒரு சட்டத்தை எப்படி நாடாளுமன்றத்தில் நிறைவேற்ற முடியும்?

இந்தியாவுக்குள் யார் எல்லாம் வரலாம், வந்தால் யாருக்கெல்லாம் குடியுரிமை வழங்கப்படும் என்று இந்த சட்டம் வரையறுக்கிறது.

பாகிஸ்தான், ஆப்கானிஸ்தான், வங்கதேசத்தைச் சேர்ந்தவர்கள் வரலாம் என்கிறார்கள். அனைவரும் வரலாம் என்று சொல்லவில்லை. அந்த நாட்டைச் சேர்ந்த இசுலாமியர்கள் நீங்கலாக மற்ற மதத்தைச் சேர்ந்தவர்கள் வரலாம் என்கிறார்கள். இசுலாமிய சிறுபான்மையினரை எதற்காக புறக்கணிக்க வேண்டும்?

பாகிஸ்தானில் இருந்து, வங்க தேசத்தில் இருந்து, ஆப்கானிஸ்தானத்தில் இருந்து இசுலாமியர் நீங்கலான மற்ற மதத்தவர்கள் வரலாம் என்றால் அண்டை நாடான இலங்கையைச் சேர்ந்தவர்கள் வருவதற்குத் தடை விதித்தது ஏன்? இதுதான் ஈழத்தமிழர்க்கு இழைக்கப்பட்ட மாவட்டம் துரோகம்.

ஈழத்தமிழர்கள் அந்த நாட்டில் வாழ முடியாமல் தமிழகம் தப்பி வந்து முகாம்களிலும் வெளியிலும் வாழ்ந்து வருகிறார்கள். 1980 ஆம் ஆண்டு முதல் அவர்கள் அபலைகளாக தமிழ்நாட்டில் வந்து தங்கி இருக்கிறார்கள். அண்டை நாட்டைச் சேர்ந்தவர்களுக்கு குடியுரிமை வழங்குகிறோம் என்றால் இலங்கை அண்டை நாடு அல்லவா? மற்ற அண்டை நாட்டைச் சேர்ந்த இந்துக்கள் வரலாம் என்றால் ஈழத்தில் இருக்கும் தமிழர்களை இந்துக்களாக இந்த மத்திய அரசு நினைக்கவில்லையா?

பாகிஸ்தான், ஆப்கானிஸ்தான், வங்கம் ஆகிய நாடுகளைச் சேர்ந்த முஸ்லிம்களால் தொல்லைக்குள்ளாக்கப்படும் மற்ற மதத்தவரைக் காப்பாற்றுவது இச்சட்டத்தின் நோக்கம் என்றால், பலத்த சிங்களவர்களால் தமிழர்கள் கொல்லப்படுவது பற்றி பா.ஜ.க. அரசு கவலைப்படாதது ஏன்? ஈழத்தில் இருப்பவர்கள் இனத்தால் தமிழர்களாக இருந்தாலும் அவர்களது சமய நம்பிக்கை இந்த - சைவம் தானே? 'இந்து மதத்தைக் காப்பாற்ற வந்தவர்களாக தங்களை உருவகப்படுத்திக் கொள்ளும் பா.ஜ.க. அரசு, இலங்கை இந்துக்களைக் கைவிட்டது ஏன்? இதுவே அவர்களது போலித்தனத்தைக் காட்டவில்லையா?

தமிழகத்தில் சுமார் 70 ஆயிரம் ஈழத்தமிழர்கள் அவர்களுக்கான முகாம்களில் தங்க வைக்கப்பட்டுள்ளனர். இதில் 1983ம் ஆண்டு வந்தவர்கள் முதல் 2002ம் ஆண்டு வந்தவர்கள் வரை இதில் இருக்கிறார்கள். இவர்களால் மீண்டும் இலங்கைக்குச் செல்ல முடியாது. இலங்கையில் போர் முடிந்தாலும் அங்கு தமிழர்கள் உரிமை பெற்றவர்களாக வாழும் நிலைமை ஏற்படவில்லை. தமிழர்கள் உரிமைகளைப் பற்றிக் கவலைப்படாத ஆட்சிதான் அங்கு உருவாகி இருக்கிறது. எனவே, முப்பதாண்டு காலமாக இங்கு அகதிகளாக வந்து தங்கி இருக்கும் ஈழத்தமிழர்களுக்கு இந்தியாவில் குடியுரிமை வழங்குவதுதானே சரியானது? அவர்கள் மீண்டும் இலங்கைக்குச் செல்ல விரும்பவில்லை. அவர்களது விரும்பத்துக்கு மாறாக அனுப்பவும் முடியாது. இதனை விட தமிழினத்துக்கு துரோகம் இருக்க முடியுமா? தமிழினின் வெந்த புண்ணில் வேல் பாய்ச்சும் செயல் இருக்க முடியுமா?

சிறுபான்மை மக்கள் மீதான வெறுப்பை விதைப்பதன் மூலமாக வாக்கு அறுவடை செய்வதே இதன் நோக்கம் ஆகும். இப்படி எல்லாம் எந்தப் பெரும்பான்மை மக்களும் நினைக்க வில்லை. தாங்கள் நிம்மதியாக வாழ வேண்டும் என்றுதான் பெரும்பான்மை மக்கள் நினைக்கிறார்களே தவிர, அடுத்தவர்கள் வாழக் கூடாது என்று நினைப்பது இல்லை. ஆனால் அப்படி ஒரு எண்ணத்தை விதைத்து, பெரும்பான்மை மக்களைப் பிளவுபடுத்தப் பார்க்கிறது பா.ஜ.க. நாடு அமைதியாக இருப்பதை விரும்பவில்லை பா.ஜ.க. குழப்பங்களை ஏற்படுத்துவதன் மூலமாக அப்படியாவது வாக்கு கிடைத்துவிடுமா என நப்பாசைப்படுகிறது பா.ஜ.க. அதுவும் கைவிடப் போகிறது என்பதுதான் உண்மை.

●●



முதலமைச்சர் மு.க.ஸ்டாலின் அவர்கள் நேற்று முன்தினம் (13.03.2024) கோயம்புத்தூர் மாவட்டம், பொள்ளாச்சியில் நடைபெற்ற அரசு விழாவில், பல்வேறு அரசுத் துறைகளின் சார்பில் 57,325 பயணாளிகளுக்கு 223 கோடியே 93 இலட்சம் ரூபாய் மதிப்பிலான அரசு நலத்திட்ட உதவிகள் வழங்கும் நிகழ்வில், மாற்றுத்திறனாளிகளுக்கு மூன்று சக்கர ஸ்கட்டர்கள் வழங்கினார். இந்த விழாவில், நகராட்சி நிர்வாகத் துறை அமைச்சர் கே.என்.நேரு, பொதுப்பணித் துறை அமைச்சர் எ.வ.வேலு, வீட்டுவசதி மற்றும் நகர்ப்புற வளர்ச்சி துறை அமைச்சர் சு.முத்துசாமி, தமிழ் வளர்ச்சி மற்றும் செய்தித் துறை அமைச்சர் மு.பெ. சாமிநாதன், சுற்றுலாத் துறை அமைச்சர் கா.ராமச்சந்திரன், ஆதிதிராவிடர் நலத் துறை அமைச்சர் திருமதி. என்.கயல்விழி செல்வராஜ், நாடாளுமன்ற உறுப்பினர்கள் ஆ.ராசா, பி.ஆர்.நடராசன், கே.சண்முகசுந்தரம், அந்தியூர் செல்வராஜ், சட்டமன்ற உறுப்பினர் க.செல்வராஜ், கோயம்புத்தூர் மாவட்ட ஆட்சித் தலைவர் கிராந்தி குமார் பாடி உள்ளாட்சி அமைப்புகளின் பிரதிநிதிகள் மற்றும் அரசு உயர் அலுவலர்கள் கலந்து கொண்டனர்.



முதல்வர் மு.க. ஸ்டாலின் அவர்கள் முன்னிலையில் நேற்று முன்தினம் (13.3. 2024) முகாம் அலுவலகத்தில், தொழில், முதலீட்டு ஊக்குவிப்பு மற்றும் வர்த்தகத் துறை சார்பில் 9,000 கோடி ரூபாய் முதலீடு மற்றும் 5,000 நா்களுக்கு மேலானவாழ்வு சாலை அமைப்பதற்கான புரிந்துணர்வு ஒப்பந்தம் தமிழ்நாடு அரசிற்கும் டாடா மோட்டார்ஸ் குழுமத்திற்கும் இடையே மேற்கொள்ளப்பட்டது. இந்த நிகழ்ச்சியில், தொழில், முதலீட்டு ஊக்குவிப்பு மற்றும் வர்த்தகத் துறை அமைச்சர் முனைவர் டி.ஆர்.பிரஜா, தொழில், முதலீட்டு ஊக்குவிப்பு மற்றும் வர்த்தகத் துறை செயலாளர் வி.அருண்ராஜ், சிப்காட் மேலாண்மை இயக்குநர் பாடர் கி. செந்திலாஜ், மற்றும் டாடா குழுமத்தின் மூத்த அதிகாரிகள் கலந்து கொண்டனர்.

ரூ.9000 கோடி முதலீடு: 5000 பேருக்கு வேலை! இராணிப்பேட்டை மாவட்டத்தில்

டாடா மோட்டார்ஸ் குழுமம் சார்பில் வாகன உற்பத்தி தொழிற்சாலை!

முதல்வர் மு.க.ஸ்டாலின் முன்னிலையில் புரிந்துணர்வு ஒப்பந்தம்!

சென்னை, மார்ச் 15 - டாடா மோட்டார்ஸ் குழுமம் 9,000 கோடி ரூபாய் முதலீடு மற்றும் 5,000 நா்களுக்கு மேலானவாழ்வு சாலை அமைப்பதற்கான புரிந்துணர்வு ஒப்பந்தம் தமிழ்நாடு அரசிற்கும் டாடா மோட்டார்ஸ் குழுமத்திற்கும் இடையே மேற்கொள்ளப்பட்டது. இந்தியாவிலேயே இரண்டாவது பெரிய பொருளாதார மாநிலமாக விளங்கி வரும் தமிழ்நாட்டினை, 2030-ஆம் ஆண்டிற்குள் ஒரு டிரில்லியன் அமெரிக்க டாலர் பொருளாதாரமாக உயர்த்தி வேண்டும் என்ற தமிழ்நாடு முதலமைச்சர் அவர்களின் இலக்கினை விரைவில் அடைவதற்காக தமிழ்நாடு அரசின் தொழில் துறை பல்வேறு முன்னெடுப்புகளை எடுத்து வருகிறது. மேலும், அதிக அளவில் வான முதலீடுகள் மேற்கொள்ளப்பட்டக்கூடிய உயர்

தொழில் நுட்பம் சார்ந்த தொழில்களையும் (capital intensive hightech Industries), பெருமளவிலான வேலை வாய்ப்புகளை அளிக்கக்கூடிய தொழில்களையும் (Employment intensive Industries) ஈர்த்திட பல்வேறு முயற்சிகளையும் தமிழ்நாடு அரசு மேற்கொண்டு வருகிறது. அதன் ஒரு பகுதியாக, சென்னையில் ஜனவரி 7 மற்றும் 8 ஆகிய தேதிகளில், உலக முதலீட்டாளர்கள் மாநாடு மிகவும் சிறப்பான முறையில் நடத்தப்பட்டு, முன்னெப்போதும் இல்லாத அளவாக ரூ.6,64,180 கோடி முதலீடு மற்றும் 26,90,657 நா்களுக்கு நேரடி மற்றும் மறைமுக வேலைவாய்ப்பு என்ற வகையில் புரிந்துணர்வு ஒப்பந்தங்கள் மேற்கொள்ளப்பட்டன.

முதலமைச்சர் அவர்கள் முன்னிலையில் இன்று டாடா மோட்டார்ஸ் குழுமம் வாகன உற்பத்தி தொழிற்சாலை அமைப்பதற்கு புரிந்துணர்வு ஒப்பந்தம் வாகன உற்பத்தித் திட்டத்தில், டாடா மோட்டார்ஸ் நிறுவனம், 5 ஆண்டு களில், 9000 கோடி ரூபாய் முதலீடு மற்றும் 5000 நா்களுக்கு வேலைவாய்ப்பு அளிக்கும் வகையில், இராணிப்பேட்டை மாவட்டத்தில் இத்தொழிற்சாலையை அமைக்க திட்டமிட்டுள்ளது. தமிழ்நாட்டில் வாகனத் தொழிற்சாலை அமைக்கப்படுவதற்காக, தமிழ்நாடு முதலமைச்சர் அவர்கள் முன்னிலையில் தமிழ்நாடு அரசின் முதலீடு ஊக்குவிப்பு முக

புதுக்கோட்டை மாவட்டம் அறந்தாங்கி - திருவரங்குளம் ஊராட்சிகளில்

மாணவ, மாணவிகளுக்கு விலையில்லா மிதிவண்டிகள் - பல்வேறு புதிய திட்டப்பணிகள்!

அமைச்சர் சிவ.வீ.மெய்யநாதன் வழங்கி - அடிக்கல் நாட்டினார்!

புதுக்கோட்டை, மார்ச் 15 - புதுக்கோட்டை மாவட்டம், அறந்தாங்கி மற்றும் திருவரங்குளம் ஊராட்சி ஒன்றியப் பகுதிகளில், சுற்றுச்சூழல் மற்றும் காலநிலை மாற்றத்துறை அமைச்சர் சிவ.வீ.மெய்யநாதன் 13.03.2024 அன்று மாணவ, மாணவிகளுக்கு விலையில்லா மிதிவண்டிகளை வழங்கி, பல்வேறு புதிய திட்டப்பணிகளுக்கு அடிக்கல் நாட்டினார்.

பின்னர் அமைச்சர் சிவ.வீ.மெய்யநாதன் தெரிவித்த தாவது:

தமிழ்நாடு முதலமைச்சர் அவர்கள் ஏமை, எனிய பொதுமக்களின் நலனிற்காக எண்ணற்றத் திட்டங்களை செயல்படுத்தி வருகிறார்கள். அந்தவகையில் கிராமப் புறங்களில் வாழும் பொதுமக்களின் அடிப்படைத் தேவைகளை பூர்த்தி செய்யும் வகையில், குடிநீர் வசதி, சாலை வசதி, மின்விளக்கு வசதி, கழிவுநீர் வசதி உள்ளிட்டவைகள் மேம்படுத்தப்பட்டு வருகிறது. அதன் படி, அறந்தாங்கி மற்றும் திருவரங்குளம் ஊராட்சி ஒன்றியப் பகுதிகளில், மாணவ, மாணவிகளுக்கு விலையில்லா மிதிவண்டிகளை வழங்கி, பல்வேறு

புதிய திட்டப்பணிகளுக்கு அடிக்கல் நாட்டப்பட்டது. அறந்தாங்கி ஊராட்சி ஒன்றியம், மேற்புற பணிகளுக்கான அரசு லைப்ஸ்லினியில் பயிலும் 24 மாணவர்களுக்கும், 32 மாணவிகளுக்கும், விலையில்லா மிதிவண்டிகளை வழங்கி, பல்வேறு புதிய திட்டப்பணிகளுக்கு அடிக்கல் நாட்டினார்.

மேலும், திருவரங்குளம் ஊராட்சி ஒன்றியம், எல்.என்.புரம் ஊராட்சி, புனிச்சங்காடு முத்துமாரியம்மன் கோவில் அருகில், சட்டமன்ற உறுப்பினர் மேம்பாட்டு நிதியிலிருந்து ரூ.20 லட்சம் மதிப்பீட்டில் முன்மண்டபம் அமைக்கும் பணி மற்றும் ஆதிதிராவிடர் காலனி வானொலி மன்ற கட்டிடத்திற்கு மேற்புற பகுதியில், பேவர் பிளாக் சாலை அமைக்கும் பணி மற்றும் ஆலங்காடு ஊராட்சியில், அனைத்து கிராம அண்ணாமது மறுமலர்ச்சி திட்டத்தின்கீழ், ரூ.39 லட்சம் மதிப்பீட்டில், வான பணிகள் மற்றும்

மேலாத்தூர் ஊராட்சியில், அனைத்து கிராம அண்ணாமது மறுமலர்ச்சி திட்டத்தின்கீழ் ரூ.45.70 லட்சம் மதிப்பீட்டில், வான பணிகள் மற்றும் வடக்கு பாதம் பட்டி பகுதியில், சட்டமன்ற உறுப்பினர் மேம்பாட்டு நிதியிலிருந்து ரூ.7 லட்சம் மதிப்பீட்டில் 10,000 லிட்டர் கொள்ளளவு கொண்ட மேல்நிலை நீர்த் தேக்கத்தொட்டி பணி மற்

றும் திருவரங்குளம் ஊராட்சியில், அனைத்து கிராம அண்ணாமது மறுமலர்ச்சி திட்டத்தின்கீழ் ரூ.45.68 லட்சம் மதிப்பீட்டில், வான பணிகள் மற்றும் ஆலங்காடு தொடக்க வேளாண்மை கூட்டுறவு கடன் சங்கத்திற்கு, பல்வேறு தேவைகளை பூர்த்தி செய்து, ரூ.24 லட்சம் மதிப்பீட்டில், இலட்சிய அமைச்சர் சிவ.வீ.மெய்யநாதன் திறந்துவைத்து, முதல் விற்பனையினை துவக்கி வைத்தார்.



அரியலூர் மாவட்டம், செந்துறை ஒன்றியம், தளவாய் ஊராட்சி, ஈச்சங்காடு கிராமத்தில் அமைக்கப்பட்டுள்ள பகுதிநேர நியாயவிலைக்கையினை போக்குவரத்துத் துறை அமைச்சர் சா.சி.சிவசங்கர் திறந்து வைத்து, முதல் விற்பனையினை துவக்கி வைத்தார்.

பணி உள்ளிட்ட புதிய திட்டப்பணிகளுக்கு அடிக்கல் நாட்டப்பட்டது என அமைச்சர் சிவ.வீ.மெய்யநாதன் தெரிவித்தார்.

இந்நிகழ்ச்சிகளில், அறந்தாங்கி ஒன்றியக்குழுத் தலைவர் மகேஸ்வரி சண்முகநாதன், திருவரங்குளம் ஒன்றியக்குழுத் தலைவர் வள்ளியம்மை தங்கமணி, ஆலங்காடு பேருராட்சித் தலைவர் மு.ராசி முருகானந்தம், வட்டார வளர்ச்சி அலுவலர்கள் குமாரவேலன், கோகுலகிருஷ்ணன், வட்டாட்சியாக் கன் திருநாவுக்கரசு, எம்.பெரியநாயகி, உள்ளாட்சி அமைச்சுக்களின் பிரதிநிதிகள் மற்றும் அரசு அலுவலர்கள் பலர் கலந்துகொண்டனர்.